

eul_wid: bhw-ac

Σκύλαξ ὁ Καρυανδεύς · Scylax of Caryanda

Geographical and Botanical Fragments

Ἀποσπάσματα

Period: Ἀρχαϊκή *Archaic*
Dialect: Ἰωνική *Ionic*
Domain: Γεωγραφία *Geography*
Format: Συναγωγή *Collection*

- 3c, 709, F³ ATHEN. 2, 82 p. 70 A—C: κινάρα. ταύτην Σοφοκλῆς ἐν Κολχίσι (F 323 N 2) κυνάραν καλεῖ, ἐν δὲ Φοίνικι (F 651) «κύνaros ἄκανθα πάντα πληθύει γύην». Ἐκαταῖος δ' ὁ Μιλήσιος ἐν Ἀσίας περιηγήσει (1 F 291/2) καὶ περὶ τὸν Ἰνδὸν δέ φησι (F 296) ποταμὸν γίνεσθαι τὴν κυνάραν. καὶ Σκύλαξ δὲ ἡ Πολέμων (I V) γράφει ἰ · «εἶναι δὲ τὴν γῆν ὑδρηλὴν κρήνησι καὶ ὀχετοῖσι ν · ἐν δὲ τοῖς οὖρεσι πέφυκε κυνάρα καὶ βοτάνη ἄλλ η» .
- 3c, 709, F⁴ ATHEN. 2, 82 p. 70 CD: καὶ ἐν τοῖς ἐξῆς ς · «ἐντεῦθεν δὲ ὄρος παρέτεινε τοῦ ποταμοῦ [τοῦ Ἰνδο ὤ] καὶ ἔνθεν καὶ ἔνθε ν , ὑψηλὸν τε καὶ δασὺ ἀγρίῃ ὕλῃ καὶ ἀκάνθῃ κυνάρα ι » . Δίδυμος δ' ὁ γραμματικὸς (p. 88; 242 Schm) ἐξηγούμενος παρὰ τῷ Σοφοκλεῖ τὸ «κύνaros ἄκανθα» «μήποτε» φησὶν «τὴν κυνόσβατον λέγει διὰ τὸ ἀκανθῶδες καὶ τραχὺ εἶναι τὸ φυτόν· καὶ γὰρ ἡ Πυθία ξυλίνην κύνα αὐτὸ εἶπεν, καὶ ὁ Λοκρὸς χρησμὸν λαβὼν ἐκεῖ πόλιν οἰκίζειν ὅπου ἂν ὑπὸ ξυλίνης κυνὸς δηχθῇ, καταμυχθεὶς τὴν κνήμην ὑπὸ κυνοσβάτου ἔκτισε τὴν πόλιν». ἔστι δὲ ὁ κυνόσβατος μεταξὺ θάμνου καὶ δένδρου, ὡς φησι Θεόφραστος (H.Pl. 3, 18, 4), καὶ τὸν καρπὸν ἔχει ἐρυθρόν, παραπλήσιον τῇ ῥοιᾷ· ἔχει δὲ καὶ τὸ φύλλον ἀγνώδες.
- 3c, 709, F⁵ ARISTOT. Pol. 7, 13, 1 p. 1332b 12: ἐπεὶ δὲ πᾶσα πολιτικὴ κοινωνία συνέστηκεν ἐξ ἀρχόντων καὶ ἀρχομένων, τοῦτο δὲ σκοπεῖν, εἰ ἐτέρους εἶναι δεῖ τοὺς ἄρχοντας καὶ τοὺς ἀρχομένους ἢ τοὺς αὐτοὺς διὰ βίου· δῆλον γὰρ ὡς ἀκολουθεῖν δεήσει καὶ τὴν παιδείαν κατὰ τὴν διαίρεσιν ταύτην. εἰ μὲν τοίνυν εἴησαν τοσοῦτον διαφέροντες ἄτεροι τῶν ἄλλων ὅσον τοὺς θεοὺς καὶ τοὺς ἥρωας ἡγούμεθα τῶν ἀνθρώπων διαφέρειν, εὐθὺς πρῶτον κατὰ τὸ σῶμα πολλὴν ἔχοντες ὑπερβολήν, εἶτα κατὰ τὴν ψυχὴν, ὥστε ἀναμφισβήτητον εἶναι καὶ φανερὰν τὴν ὑπεροχὴν τοῖς ἀρχομένοις τὴν τῶν ἀρχόντων, δῆλον ὅτι βέλτιον αἰετὸς τοὺς αὐτοὺς τοὺς μὲν ἄρχειν τοὺς δ' ἄρχεσθαι καθάπαξ· (2) ἐπεὶ δὲ τοῦτ' οὐ ράδιον λαβεῖν οὐδ' ἔστιν ὥσπερ ἐν Ἰνδοῖς φησι Σκύλαξ εἶναι τοὺς βασιλέας τοσοῦτον διαφέροντας τῶν ἀρχομένων ν , φανερόν ὅτι διὰ πολλὰς αἰτίας ἀναγκαῖον πάντας ὁμοίως κοινωνεῖν τοῦ κατὰ μέρος ἄρχειν καὶ ἄρχεσθαι.
- 3c, 709, F⁶ HARPOKR. s.v. ὑπὸ γῆν οἰκοῦντες· <Ἀντιφῶν ἐν τῷ Περὶ ὁμονοίας (Vorsokr. 87 [80] B 47)> . λέγοι ἂν τοὺς ὑπὸ Σκύλακος ἐν τῷ Περίπλῳ λεγομένους Τρωγλοδύτας καὶ τοὺς ὑπὸ Ἡσιόδου ἐν γ Καταλόγῳ (F 60 Rz) Κατουδαίους ὀνομαζομένους. [Ἀντιφῶν ἐν τῷ Περὶ ὁμονοίας].
- 3c, 709, F^{7a} PHILOSTRAT. V.A. 3, 47: τοὺς δὲ Πυγμαίους οἰκεῖν μὲν ὑπογείους, κεῖσθαι δὲ ὑπὲρ τὸν Γάγγην, ζῶντας τρόπον ὃς πᾶσιν εἴρηται. Σκιάποδας δὲ ἀνθρώπους ἢ Μακροκεφάλους ἢ ὅποσα

Σκύλακος ξυγγραφαὶ περὶ τούτων αἰδοῦσι ν , οὔτε ἄλλοσέ ποι βιοτεύειν τῆς γῆς οὔτε μὴν ἐν Ἴνδοις.

3c, 709, F 7^h TZETZ. Chil. 7, 629: Καρυανδέως Σκύλακος ὑπάρχει τι βιβλίον / περὶ τὴν Ἰνδικὴν γράφον ἀνθρώπους πεφυκέναι, / οὔσπερ φασὶ Σκιάποδας, καὶ γε τοὺς Ὠτολίκινους / ὧν οἱ Σκιάποδες πλατεῖς ἔχουσιν ἄγαν πόδας, / καιρῶι τῆς μεσημβρίας δὲ πρὸς γῆν καταπεσόντες, / τοὺς πόδας ἀνατείναντες σκιὰν αὐτοῖς ποιοῦσι / μεγάλα δ' οἱ Ὠτόλικνοι τὰ ὦτα κεκτημένοι / ὁμοίως σκέπουσιν αὐτοὺς τρόπῳ τῶν σκιαδείων. / ὁ Σκύλαξ οὗτος γράφει δὲ καὶ ἕτερα μυρία / περὶ γε Μονοφθάλμων τε καὶ τῶν Ἑνοτικτόντων / καὶ ἐκτραπέλων ἄλλων δὲ μυρίων θαυμάτων. / ταῦτά φησι δ' ὡς ἀληθῆ μηδὲ τῶν ἐψευσμένων / ἐγὼ τῇ ἀπειρίαι δὲ ταῦτα ψευδῆ νομίζω. / ὅτι δ' εἰσὶ τῶν ἀληθῶν, ἄλλοι φασὶ μυριοὶ / τοιαῦτα καὶ καινότερα θαύσασθαι ἐν βίῳ, / Κτησίας (688 F 51) καὶ Ἰάμβουλος κτλ.

3c, 709, F 8^h AVIEN. Or. mar. 370: sed ad columnas quidquid interfunditur / undae aestuantis stadia septem vix ait / Damastus (5 F 2) esse; Caryandaeus Scylax / medium fluentum inter columnas adserit / tantum patere quantus aestus Bosporo es t .

3c, 709, F 9^h SCHOL. APOLL. RHOD. 4, 1215: Νεσταίους τε καὶ Ὠρικόν] τοὺς Νεσταίους Σκύλαξ φησὶν ἔθνος Ἰλλυρικόν ν · « ἀπὸ τούτων παράπλους ἐστὶν εἰς τὸν κόλπον * * ». καὶ Ἑρατοσθένης ἐν γ Γεωγραφουμένων (p. 356 Berger) φησὶ «μετὰ Ἰλλυριοῦς Νεσταῖοι, καθ' οὓς νήσος Φάρος, Παρίων ἄποικος».

3c, 709, F 10^h SCHOL. APOLL. RHOD. 1, 1177/8a: Κιανίδος ἦθεα γαίης / ἀμφ' Ἀργανθώνειον ὄρος προχοάς τε Κίοιο. τοὺς μὲν εὐξείνως Μυσοὶ ... δειδέχατ', ἐνναέται κείνης χθονός] περιφραστικῶς τὴν Κίον. ἔστι δὲ πόλις Μυσίας ἀπὸ Κίου τοῦ ἀφηγησαμένου τῆς Μιλησίων ἀποικίας, ὡς ἱστορεῖ Ἀριστοτέλης ἐν Κιανῶν πολιτείαι (IV). κατώικησαν δὲ αὐτὴν πρῶτον Μυσοί, ἔπειτα Κᾶρες, τρίτον Μιλήσιοι. καὶ ποταμὸς δὲ ἐστὶν οὕτως ὀνομαζόμενος, τὴν πόλιν περιρρέων, οὗ μνημονεύει Σκύλαξ ὁ Καρυανδεύς.

3c, 709, F 11^h STRABON 12, 4, 8, p. 566: ὅτι δ' ἦν κατοικία Μυσῶν ἢ Βιθυνία πρῶτον μαρτυρήσει Σκύλαξ ὁ Καρυανδεύς, φήσας περιοικεῖν τὴν Ἀσκανίαν λίμνην Φρύγας καὶ Μυσοῦς, ἔπειτα Διονύσιος ὁ τὰς Κτίσεις συγγράψας (IV) ὃ τε Εὐφορίων (F 85 Scheidw) ... καὶ ὁ Αἰτωλὸς Ἀλέξανδρος (F 4 Diehl) ... τὸ αὐτὸ ἐκμαρτυροῦσιν, οὐδαμοῦ τῆς Ἀσκανίας λίμνης εὕρισκομένης ἀλλ' ἐνταῦθα μόνον.

3c, 709, F 12^h STRABON 13, 1, 4 p. 582/3: εὐθύς γὰρ ἐπὶ τῶν κατὰ τὴν Προποντίδα τόπων ὁ μὲν Ὅμηρος (Il. B 824/7) ἀπὸ Αἰσῆπου τὴν ἀρχὴν ποιεῖται τῆς Τρωάδος· Εὐδοξος (V) δὲ ἀπὸ Πριάπου καὶ Ἀρτάκης ... συστέλλων ἐπ' ἔλαττον τοὺς ὅρους· Δαμάστης (5 F 9) δ' ἔτι μᾶλλον συστέλλει, ἀπὸ Παρίου ... Χάρων δ' ὁ Λαμψακηνὸς (262 F 18) τριακοσίους ἄλλους ἀφαιρεῖ σταδίου, ἀπὸ Πρακτίου ἀρχόμενος ... Σκύλαξ δὲ ὁ Καρυανδεὺς ἀπὸ Ἀβύδου ἄρχεται · ὁμοίως δὲ τὴν Αἰολίδα Ἐφορος (70 F 163) μὲν λέγει ἀπὸ Ἀβύδου μέχρι Κύμης· ἄλλοι δ' ἄλλως.

3c, 709, F 13^h KONSTANT. PORPH. De them. 1, 2: τὸ θέμα τὸ καλούμενον Ἀρμενιακὸν οὐ κύριον ἔχει τὸ ὄνομα, οὐδὲ ἀρχαία τίς ἐστὶν ἡ τούτου προσηγορία ... οὔτε γὰρ Στράβων τῆς τοιαύτης ὀνομασίας ἐμνήσθη ... οὔτε Μένιππος ὁ τοὺς σταδισμοὺς τῆς ὅλης κατοικουμένης ἀπογραφάμενος οὔτε μὴν Σκύλαξ ὁ Καρυανδηνὸς οὔτε Παυσανίας οὔτε ἄλλος τις τῶν ἱστορίας γεγραφότων.